
Skandaproktam Tarakasurasamharavarnanam

ಸ್ಕಂದಪ್ರೋಕ್ತಂ ತಾರಕಾಸುರಸಂಹಾರವರ್ಣನಂ

Document Information



Text title : Skandaproktam Tarakasurasamharavarnanam

File name : skandaproktaMtArakAsurasaMhAravarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshAkhyah dvAdashamAMshaH | adhyAyaH 22

tArakAsurasaMhAraH | 53-91 ||

Latest update : December 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 28, 2024

sanskritdocuments.org

ಸ್ಕಂದಪ್ರೋಕ್ಷಂ ತಾರಕಾಸುರಸಂಹಾರವರ್ಣನಂ



(ಶಿವರಹಸ್ಯಾಂತರ್ಗತೇ ಈಶಾಖ್ಯೇ)

ಸ್ಕಂದ ಉವಾಚ .

ಯುದ್ಧಸನ್ನದ್ಧಮಾಯಾಂತಂ ದೇವಸೇನಾಪತಿಂ ಗುಹಂ .

ತಾರಕಃ ಸ್ವಬಲೈರ್ಯುಕ್ತಃ ಸಮಭ್ಯಾಗಾದ್ರಣಾಂಗಣಂ .. ೫೩..

ಸಪ್ತಕೋಟಿತುರಂಗೈಶ್ಚ ರುಕ್ಮಭಾಂಡಪರಿಚ್ಛದೈಃ .

ಸೋದ್ಯತಾಯುಧನಿಸ್ತಿಸ್ತಂಶಪ್ರಾಸಹಸೈಶ್ಚ ಯೋಧಕೈಃ .. ೫೪..

ದಂತಿನಾಂ ಚ ತ್ರಿಕೋಟ್ಯಾ ತು ಸನ್ನದ್ಧಾನಾಂ ಸುದಂತಿನಾಂ .

ರಥಾನಾಂ ಚ ಸದಶ್ವಾನಾಂ ಕೋಟಿಭೀ ರಥಿಭಿರ್ಯಯೌ .. ೫೫..

ಸಪ್ರಾಸಸಾಸಿಕೋದಂಡಖಡ್ಗಚಾಪಶರಾವೃತಃ .

ವಿಂಶತ್ಕೋಟಿಸುಪಾದಾತೈಃ ಕವಚೋಷ್ಣೀಷಧಾರಿಭಿಃ .. ೫೬..

ನಿಷಂಗಕಾರ್ಮುಕಕರೈರ್ಭಲ್ಲಹಸ್ತೈರ್ಮಹಾರವೈಃ .

ಸಂತಾಡಯ ಭೇರೀಪಟಹಾನ್ ಪಣವಾನಕಗೋಮುಖಾನ್ .. ೫೭..

ಸಹಸ್ರಾಶ್ವರಥಂ ವೇಗಾತ್ ತಾರುಕಃ ಸ್ವಯಮಾಸ್ಥಿತಃ .

ಸುಪತಾಕಂ ಸಾವರೂಢಂ(?)ಸುಸಾರಥಿವರೈರ್ಯುತಂ .. ೫೮..

ಶೂರೋ ಗಜಂ ಸಮಾರುಹ್ಯ ಅಂಕುಶಾಗ್ರಕರೋ ಯಯೌ .

ಪಾದಾಂಗುಷ್ಠೇನ ತತ್ಕರ್ಣೌ ತುದನ್ ಮಾಂ ವೇಗವತ್ತರಂ .. ೫೯..

ಸಿಹ್ಮಃ ಸ್ಯಂದನಮಾರುಹ್ಯ ಜವೇನ ಹೇಮಮಾಲಿನಂ .

ಖಲೀನಚಾಲನೇನೈವ ಹಯಾನ್ ಸಂಚೋದಯನ್ ದ್ರುತಂ .. ೬೦..

ಸುರಾಣಾಂ ದೈತ್ಯನಾಥಾನಾಂ ಯುದ್ಧಮುನ್ಮತ್ತಮುತ್ಥಿತಂ .

ನದತಾಂ ಧಾವತಾಂ ತತ್ರ ಕೂಜತಾಂ ಧನುಷಾಂ ತದಾ .. ೬೧..

ಶರಣಾಂ ವರ್ಷ್ಯಮಾಣಾನಾಂ ನಿಘ್ನತಾಮಿತರೇತರಂ .

ಅಸಿಭಿರ್ಭಿಂಡಿಪಾಲೈಶ್ಚ ಮುಸಲೈರ್ಲಾಂಗಲೈಸ್ತದಾ .. ೬೨..

ಮುಂಚತಾಂ ಶರವರ್ಷಾಣಿ ಖಡ್ಗಖೇಟಪ್ರಹಾರಣೈಃ .

ಶಕ್ರೋ ವಿತ್ರಾಸಯಾಮಾಸ ದೈತ್ಯಾನ್ ತತ್ರ ಶರೋತ್ಕರೈಃ .. ೬೩..

ಹೇಮಮಾಲೀ ಮಹಾಮಾಲೀ ವಿದ್ಯುನ್ಮಾಲೀ ಹಲಾಕುಲೀ .

ವಸುಭಿಃ ಪಿತೃಭಿಸ್ತತ್ರ ಯುಯುಧುಸ್ತೇ ರಥಸ್ಥಿತಾಃ .. ೬೪..

ಮುಸಂಠೀಚಕ್ರನಾರಾಚೈರ್ಭಲ್ಯೈಃ ಪ್ರಾಸೈಃ ಪರಶ್ವಧೈಃ .
 ಅನ್ಯೋನ್ಯಮಭಿಜಘ್ನುಸ್ತೇ ತತಕ್ಷುರುಭಯಾಂಭರೈಃ .. ೬೫..
 ವಿಶ್ವೇದೇವಾಸ್ತಥಾಽದಿತ್ಯಾ ಹೇಮಾಂಗೇನ ಸುಮನ್ಯುನಾ .
 ಯುಯುಧುಃ ಶರಧಾರಾಭಿವರ್ಷದ್ಭಿರಿತರೇತರಂ .. ೬೬..
 ಕೋಲಾಹಲಮಭೂದ್ಯುದ್ಧಂ ಸನ್ನದ್ಗಜವಾಜಿನಾಂ .. ೬೭..
 ರಥಾನಾಂ ಚ ಪದಾತೀನಾಂ ವರ್ಷತಾಂ ನಿಘ್ನತಾಂ ಶರೈಃ .
 ವಾಯುಃ ಸುಯೋಧನಂ ಚಕ್ರೇ ಶತಸಾಹಸ್ರಸಾಯಕೈಃ .. ೬೮..
 ಯಮಃ ಕ್ರೂರಮುಖಸ್ತತ್ರ ಪರ್ಜನ್ಯಸಮನಿಃಸ್ಪನಃ .
 ನಿರ್ಘಟಿದಾರುಣಸ್ತತ್ರ ಯುಯೋಧ ಸಮರೇ ಮರೈಃ .. ೬೯..
 ಯಕ್ಷಾಧಿಪಃ ಶೋಣಿತಾಕ್ಷಂ ಯೋಧಯಾಮಾಸ ಖಡ್ಗದ್ಧೃತ್ .
 ಯೂಪಾಕ್ಷಂ ವರುಣಸ್ತತ್ರ ಯುಯೋಧಾಜೌ ಪತತ್ರಿಭಿಃ .. ೭೦..
 ಅಗ್ನಿಸ್ತದಾ ಪತಂಗೇನ ಯುಯುಧೇ ಶರಪಾಣಿನಾ .
 ಈಶಾನೋ ಮಂದಿರೇಣೈವ ಯುಯುಧೇ ಸ್ವಗಣೈಃ ಸುರೈಃ .. ೭೧..
 ವಿಷ್ಣುಃ ಶೂರೇಣ ಯುಯುಧೇ ಚಕ್ರೇ ಶಾರ್ಙ್ಗಚ್ಯುತೈಃ ಶರೈಃ .
 ಸಿಹ್ಮಾಸ್ಯಂ ಚ ಚತುರ್ವಕ್ತ್ರೋ ಯೋಧಯಾಮಾಸ ಸಾಯಕೈಃ .. ೭೨..
 ಅಹಂ ತಾರಕಮಾಯಾಂತಂ ಸ್ವಗಣೈಃ ಪರಿಚಾರಿತಂ .
 ಕಾಲತೋಯದವೃಷ್ಟಯೇವ ಕಿರಂತಂ ಮದ್ರಥಂ ಶರೈಃ .. ೭೩..
 ತಮಚ್ಚಿನಂ ತಂ(ಅಚ್ಚಿಂದಿ)ತಾರಂ ಶರಕೋಟಿವರ್ಷೈಃ-
 ಹರ್ಷೇಣ ಯುದ್ಧೋತ್ಕಟತರ್ಷಿತೋಽಹಂ .
 ದಗ್ಧಂ ರಥಾಂಗಂ ಚ ಪೃಷತ್ಕಸಂಘೈಃ-
 ವರ್ವರ್ಷ ಕಾಲಾಂಬುದವರ್ಷತುಲ್ಯಂ .. ೭೪..
 ಸದಶ್ವಯುಕ್ತಂ ಸುಪತಾಕಕೂಬರಂ
 ಸಸಾರಥಿಂ ತಾರಕಮೇವ ಜನ್ಯೇ .
 ಪರ್ಜನ್ಯವರ್ಷಪ್ರತಿಮೈಃ ಸುಪುಂಖೈಃ-
 ವರ್ವರ್ಷ ಬಾಣೈರಹಮಾತ್ತರೋಷಃ .. ೭೫..
 ಸ ತಾರಕೋಽಪ್ಯೇವಮಥೋಽಸಹಸ್ತದಾ
 ರಥಂ ಮದೀಯಂ ನಿಚಕರ್ತ ಸಾರಥಿಂ .
 ತ್ರಂ ಧ್ವಜಂ ಮೇ ಕವಚಂ ಶರೋತ್ಕರೈಃ
 ತಮಪ್ಯಹಂ ಮತ್ಕರವಾಲಲಾಘವೈಃ .. ೭೬..
 ಸ ಶೂರಕರ್ಮಾಪಿ ಹರಿಂ ರಣಾಜಿರೇ
 ಚಕರ್ತ ದೇಹೇ ಚ ಶರೋರುಧಾರಯಾ .
 ಗಾರುತ್ಮತೇ ಪಕ್ಷಯುತೇಽಸಿಪಕ್ಷಕೈಃ

ಪಲಾಶಪುಷ್ಪಾಭಸಮಾಂಸಮಂಗಕಂ .. ೭೭..
 ಚಕಾರ ಬಾಣೈಸ್ತಲಶಶ್ಚಕರ್ತ
 ವಿವೃತ್ತದಂಷ್ಟೋ ಭುಕುಟೀಕೃತಾಕ್ಷಃ .
 ಸ ಚಾಪಿ ವಿಷ್ಣುಃ ಸ್ವಕರೋರುಚಕ್ರ-
 ಧಾರಾಭಿವಿಸ್ತಾರಿತದೈತ್ಯಮುಂಡಃ .. ೭೮..
 ಸಿಹ್ಮರುವಕ್ತ್ರಂ ಚ ಶರೋತ್ತಮೈರ್ವಿಧಿ-
 ಶ್ಚಕರ್ತ ತಸ್ಯಾಪಿ ಚ ದೈತ್ಯವರ್ಯಃ .
 ಹಂಸಸ್ಯ ಪಕ್ಷೋರುಯುಗೇ ಸುಪಕ್ಷೈ-
 ಲಲಾಟಜಾಲೇ ಮಕುಟೀಕರೇಷು .. ೭೯..
 ಗಜಾ ಮಹಾಮಾತ್ರಯುತಾಃ ಪತಂತಿ
 ವಿನಾದಯಂತೋಽಪ್ಯಸೃಗುಕ್ಷಿತಾಸ್ತದಾ .
 ಅಶ್ವಾಃ ಸ್ವಲಂತ್ಯೇವ ಪದೇ ಪದೇ ಹತಾಃ
 ಗಣಾ ರಥಾನಾಂ ಚ ಸುಸಾರಥೀ(?)ಯುತಾಃ .. ೮೦..
 ತತ್ರ ತ್ರಿಶೂಲನಿಹತಾ ಗಣದೈತ್ಯವರ್ಯಾಃ
 ಕೂಜಂತಿ ಧಾವಂತಿ ಅಧಃ ಪತಂತಿ .
 ನದಂತಿ ಗರ್ಜಂತ್ಯಸುರಾಃ ಸುರಾಸ್ತದಾ
 ತಿಷ್ಠಂತಿ ವಿಷ್ಣುಂಭಿತಹಸ್ತಗಾತ್ರಾಃ .. ೮೧..
 ಯಜ್ಞೋಪವೀತಾಕೃತಿ ಚಿಚ್ಛಿದುಃಸುರಾನ್
 ದೈತ್ಯಾಂಶ್ಚ ತತ್ತ್ವೇವ ಗಣಾಸ್ತದಾನೀಂ .
 ಶರೋರುವರ್ಷೈಃ ಪ್ರಸಮೀಕ್ಷ್ಯ ಹರ್ಷಿತಾನ್
 ಪಾನೀಯತರ್ಷಾನ್ ಪ್ರವಿಮುಕ್ತಮೂರ್ಧಜಾನ್ .. ೮೨..
 ಸಪ್ರಾಸಹಸ್ತಾ ನನ್ಯತುಃ ಕಬಂಧಾ
 ವಿಚ್ಛಿನ್ನಸಂಧಾ ಅಸುರಾಃ ಸುರವ್ರಜಾಃ .
 ಯೋಕ್ತೋರುವಕ್ತ್ರೈಶ್ಚ ವಿವೃತ್ತಜಿಹ್ವೈ-
 ನಿಮೀಲಿತಾಕ್ಷೈರಸೃಗುಕ್ಷಿತಾಶ್ಚೈಃ .. ೮೩..
 ಶುಂಡೋರುದಂಡೈರಥ ದಂತಖಂಡೈ
 ಭೂರ್ಭಾತಿ ದೈತ್ಯಾಸುರ ಸಂಗರೇಸ್ತತಾ .
 ದೈತ್ಯಾ ವಾರಣಾಕುಂಭೇಷು ಸುಷುಪ್ತಯುಧಮೂರ್ಛಿತಾಃ
 ರಾತ್ರಾವತಿಪರಿಶ್ರಾಂತಾಃ ಕಾಮಿನೀನಾಂ ಕುಚೇಷ್ಟಿವ .. ೮೪..
 ನದಂತಿ ಭೇರ್ಯಃ ಪಟಹೋದ್ವಶಂಖ-
 ಮೃದಂಗಯುಕ್ತಾಹತಿಗಿಕ್ಕತಾಲಾಃ .

ನೃತ್ಯಂತಿ ತತ್ತ್ವವ ವರಾಪ್ಸರೋಪಮಾಃ
 ಕಬಂಧವರ್ಯಾಃ ರಣರಂಗಸಂಗಾಃ .. ೮೫..
 ತತ್ರ ಸ್ತುತಾ ಚಾಪ್ಯಸೃಗಾಯಮಾನ-
 ದೂಕೂಲಮೂಲಾಸುರಮಾಂಸಪಂಕಿಲಾ .
 ಸುಕಚ್ಛಪಚ್ಛತ್ರ ಸುಚಾಮರೋರು-
 ಮೀನಾ ಸುಮಸ್ತಿಷ್ಕವರೋರುಫೇನಾ .. ೮೬..
 ರಥೇಭವಾಹಾಸುರಭೀರುದೇಹ-
 ದ್ವೀಪಾಸುರಾಣಾಂ ಗಣಮುಂಡಪದ್ಮಾ .
 ಅಸೃಗ್ವಹಾ ನಾ ತಟಿನೀ ಬಭೌ ತದಾ
 ಗಂಗಾ ಯಥಾ ಶಂಕರಜೂಟನಿಃ ಸೃತಾ .. ೮೭..
 ಸ ತಾರಕೋ ಮಚ್ಛರಘಾತಪೀಡಿತಃ
 ಪಪಾತ ಭೂಮೌ ವಿರಥೋ ಹತಾಶ್ವಃ .
 ತದಾ ಮಯಾ ಪಾಶುಪತಾಸ್ತ್ರಧರ್ಷಿತೋ-
 ಸವರ್ಷಂಶ್ಚ ದೇವಾಃ ಕುಸುಮೋತ್ಕರಂ ಮಯಿ .. ೮೮..
 ಸ ಶೂರಮಾಜೌ ಚ ಹರಿರ್ವಿಜಿತ್ಯ
 ನಿಹತ್ಯ ದೈತ್ಯಾನ್ ಪರಿದಧ್ಮುರಂಬುಜಾನ್ .
 ಸುರಾಃ ಪ್ರಹರ್ಷಾತಿಶಯಾದನೃತ್ಯಾನ್
 ತದಾ ಮುದಾಽಽಸಂ ಸ್ತವನೈರ್ವಚೋಭಿಃ .. ೮೯..
 ವಿಧಿಸ್ತದಾ ಸಿಹ್ಮಮುಖಂ ನಿಹತ್ಯ
 ವಿಹೃತ್ಯ ಚಾಜೌ ಶರಜಾಲವರ್ಷಣೈಃ .
 ರಣಾವನೌ ಮಾಂ ಪರಿಷಸ್ವಜೇ ಮುದಾ
 ಕುಮಾರಸೇನಾಪತಿರದ್ಯ ನಸ್ತ್ವಂ .. ೯೦..
 ಅವೋಚದಿತ್ಥಂ ಸ ಹರಿಃ ಸಶಕ್ತಃ
 ಕಲ್ಪದ್ರುಪುಷ್ಪಂ ವವೃಷಃ ಸುರಾಶ್ಚ .
 ಮುದಾ ಜಯಸ್ವೇ(?)ತಿ ವಚಸ್ತದೋಚುಃ
 ಶಾಂತಾಸ್ತದಾಽಽಸನ್ ಮುದಿತಾಶ್ಚಲೋಕಾಃ .. ೯೧..
 .. ಇತಿ ಶಿವರಹಸ್ಯಾಂತರ್ಗತೇ ಸ್ಕಂದಪ್ರೋಕ್ತಂ ತಾರಕಾಸುರಸಂಹಾರವರ್ಣನಂ
 ಸಂಪೂರ್ಣಂ ..
 - .. ಶ್ರೀಶಿವರಹಸ್ಯಂ . ಈಶಾಖ್ಯಾಃ ದ್ವಾದಶಮಾಂಶಃ . ಅಧ್ಯಾಯಃ ೨೨
 ತಾರಕಾಸುರಸಂಹಾರಃ . ೫೩-೯೧ ..

Notes:

Skanda ಸ್ಕಂದ narrates the incidence of the battle against Tārakāsura ತಾರಕಾಸುರ that results in his annihilation, thus liberating the Deva-s ದೇವಾಃ from the perpetual atrocities he was committing against them.

Proofread by Ruma Dewan

——
Skandaproktam Tarakasurasamharavarnanam

pdf was typeset on December 28, 2024

——
Please send corrections to sanskrit@cheerful.com

